

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశోఽధ్యాయః

వైశంపాయన ఉవాచ

పార్థ నేదం త్వయా శక్యం పురం జేతుం కథంచన ।
ఉపావర్తస్య కల్యాణ పర్యాప్తమిదమచ్యుత ॥ 28-67 ॥

ఇదం పురం యః ప్రవిశేత్ ధ్రువం న స భవేన్నరః ।
ప్రీయామహే త్వయా వీర పర్యాప్తో విజయస్తవ ॥ 28-68 ॥

న చాత్ర కించిజ్ఞేతవ్యమ్ అర్జునాత్ర ప్రదృశ్యతే ।
ఉత్తరాః కురువో హ్యేతే నాత్ర యుద్ధం ప్రవర్తతే ॥ 28-69 ॥

ప్రవిష్టోఽపి హి కౌంతేయ నేహ ద్రక్ష్యసి కించన ।
న హి మానుషదేహేన శక్యమత్రాభివీక్షితుమ్ ॥ 28-70 ॥

అథేహ పురుషవ్యాఘ్రు కించిదన్యచ్ఛిక్వీర్షసి ।
తత్రప్రబ్రూహి కరిష్యామః వచనాత్తవ భారత ॥ 28-71 ॥

తతస్తానబ్రవీద్రాజన్ అర్జునః ప్రహసన్నివ ।
పార్థివత్వం చిక్వీర్షామి ధర్మరాజస్య ధీమతః ॥ 28-72 ॥

న ప్రవేక్ష్యామి వో దేశం విరుద్ధం యది మానుషైః ।
యుధిష్ఠిరాయ యత్కించిత్ కరపణ్యం ప్రదీయతామ్ ॥ 28-73 ॥

తతో దివ్యాని వస్త్రాణి దివ్యాన్యాభరణాని చ ।
క్షౌమాజినాని దివ్యాని తస్య తే ప్రదదుః కరం ॥ 28-74 ॥

ఏవం స పురుషవ్యాఘ్రుః విజిత్య దిశముత్తరామ్ ।
సంగ్రామాన్ సుబహూన్ కృత్వా క్షత్రియైర్దస్యభిస్తథా ॥ 28-75 ॥

స వినిర్జిత్య రాజ్ఞస్తాన్ కరే చ వినివేశ్య తు ।
ధనాన్యాదాయ సర్వేభ్యః రత్నాని వివిధాని చ ॥ 28-76 ॥

హయాంస్త్రిరికల్మాషాన్ శుకపత్రనిభానపి ।
మయూరసదృశానన్యాన్ సర్వాననిలరంహసః ॥ 28-77 ॥

వృతః సుమహతా రాజన్ బలేన చతురంగిణా ।
ఆజగామ పునర్వీరః శక్రప్రస్థం పురోత్తమమ్ ॥ 28-78 ॥

ధర్మరాజాయ తత్పార్థః ధనం సర్వం సవాహనమ్ ।
 న్యవేదయదనుజ్ఞాతః తేన రాజ్ఞా గృహాన్యయౌ ॥ 28-79 ॥
ఇతి శ్రీమహాభారతే సభాపర్వాంతర్గత దిగ్విజయపర్వణి
అష్టావింశోఽ ధ్యాయః

సుభాషితమ్

ధర్మాదర్థాద్భయాత్ కామాత్ కారుణ్యాదితి భారత ।
 దానం పంచవిధం జ్ఞేయం కారణైర్వైర్నిబోధతత్ ॥

శ్రీవేంకటేశ్వరస్వామి వారి
గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
 గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

